



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2281/20 – 2022 මැයි 25 වැනි බදාදා – 2022.05.25

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය – සාමාන්‍ය

රජයේ නිවේදන

මගේ අංකය: IR/COM/04/2017/159.

කාර්මික ආරාමුල් පනත - 131 වන අධිකාරිය

131 වන අධිකාරිය වන සංශෝධිත කාර්මික ආරාමුල් පනතේ 4(1) වගන්තිය යටතේ 2019.05.09 දිනැති හා අංක 2122/43 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රසිද්ධ කරන ලද 2019.05.03 වැනි දින දරන නියෝගයෙන්, එක් පාර්ශ්වයක් වශයෙන් පොල්ගස්ඕවිට, හල්පිට, නුගහේන වත්ත, අංක 103/12 හි පදිංචි ඩබ්. කේ. වන්දන පුෂ්පමාල් මයා සහ කොළඹ 02, වොක්ෂෝල් විදිය, අංක 27, සතොස මහලේකම් ගොඩනැගිල්ලේ හි පිහිටි සමුපකාර තොග වෙළෙඳ සංස්ථාව අතර පවත්නා කාර්මික ආරාමුල බේරුම් කිරීමෙන් සමථයකට පත්කිරීම සඳහා යොමු කරන ලදුව, බේරුම්කරු විසින් මා වෙත එවා ඇති 2022.03.04 දිනැති ප්‍රදානය එම පනතේ 18(1) වගන්තිය යටතේ මෙයින් ප්‍රකාශයට පත් කරනු ලැබේ.

බී. කේ. ප්‍රභාත් චන්ද්‍රකීර්ති,
කම්කරු කොමසාරිස් ජනරාල්.

2022 අප්‍රේල් මස 29 වැනි දින,
කම්කරු දෙපාර්තමේන්තුව,
කොළඹ 05.



කාර්මික අධිකරණයේ දී ය.

ඩබ්. කේ. වන්දන පුෂ්පමාලේ,
අංක. 103/12,
නුගහේන වත්ත,
හල්පිට,
පොල්ගස්ඔව්ට.

(පළමු පාර්ශ්වය)

නඩු අංකය A /49/2019
IR/COM/04/2017/159

එදිරිව

සමුපකාර තොග වෙළඳ සංස්ථාව,
සතොස මහලේකම් ගොඩනැගිල්ල,
අංක. 27, වොක්ෂෝල් විදිය,
කොළඹ - 02.

(දෙවන පාර්ශ්වය)

අතර පවතින කාර්මික ආරාධුල

ප්‍රදානය

කම්කරු හා වෘත්තීය සමිති සබඳතා අමාත්‍ය රවින්ද්‍ර සමරවීර මහතා විසින් වර්ෂ 1957 අංක 14 සහ 1957 අංක 62 හා 1962 අංක 4 හා 1968 අංක 39 (1968 අංක 37 දරන කාර්මික ආරාධුල (විශේෂ ප්‍රතිපාදන/පනත සමග කියවා) දරන පනත්වලින් සංශෝධිත වූ ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරාධුල පනතේ 4 (1) වන වගන්තියෙන් ඔහු වෙත පැවරී ඇති බලතල අනුව, එකී ආරාධුල බේරුම් කිරීමෙන් සමථයකට පත් කිරීම සඳහා 2019.05.03 වැනි දින බේරුම්කරු වශයෙන් මා පත්කර ඇත. ආරාධුල බේරුම් කිරීමෙන් නිරවුල් කිරීම පිණිස කරන ලද 2019.05.06 වැනි දිනැති පත් කිරීම දරන ලිපිය මා වෙත යොමු කර ඇත.

එකී යොමු කිරීම අනුව පාර්ශ්වකරුවන් අතර ඇති කාර්මික ආරාධුලට හේතු වී ඇති කරුණ වනුයේ "සමුපකාර තොග වෙළඳ සංස්ථාවේ සේවය කරන ඩබ්.කේ වන්දන පුෂ්පමාලේ නමැති අයට 2013.01.01 වැනි දින සිට ක්‍රියාත්මක වන පරිදි ප්‍රාදේශීය සුපරීක්ෂක තනතුරු ලබා දී ඇතත් ඉන්පසු ප්‍රාදේශීය සුපරීක්ෂක තනතුරුවලට, පත්කර ඇති අයට JM-1-1 වැටුප් පරිමාණය ලබා දී එම වැටුප් පරිමාණය මෙම පැමිණිලිකරුට" ලබාදී ලබා නොදීම නිසා අසාධාරණයක් සිදු වී තිබේ ද ? එසේ අසාධාරණයක් සිදු වී තිබේ නම් ඔහුට ලැබිය යුතු සහන කවරේ ද යන්න පිළිබඳවයි.

පළමු පාර්ශ්වය හා දෙවන පාර්ශ්වයන් සිය පළමු ප්‍රකාශ ඉදිරිපත් කිරීම නියමිත දිනයන්හිදී ඉදිරිපත් නොකළත් ආසන්න දින කීපයකට පසුව ඉදිරිපත් කර ඇත. එකී දෙපාර්ශ්වයම පළමු ප්‍රකාශය හුවමාරු කර යවා දෙවන ප්‍රකාශය ගරු බේරුම්කරණය වෙත ඉදිරිපත් කරන ලෙස දන්වූ පසු දෙවන පාර්ශ්වය සති තුනක් ප්‍රමාද වී බේරුම්කරණය වෙත යොමුකර තිබූ බැවින් හා 2019.10.10 වැනි දින නඩුව කැඳවූ අවස්ථාවේදී දෙපාර්ශ්වයේම නියෝජනයක් හෝ නොවූ බැවින් දෙපාර්ශ්වයට ලේඛනාධිකාරී හමු වී සුදුසු දිනයක් ලබා ගැනීමට නියම කරන ලදී.

ඉන්පසු 2020.07.24 වැනි දින නඩුව කැඳවූ අවස්ථාවේදී ඉල්ලුම්කරු හා දෙවන පාර්ශ්වයේ නියෝජිතයෙක් පැමිණ සිටි අතර පළමු පාර්ශ්වයේ නීතිඥතුමාට පැමිණීමට නොහැකි බැවින් දින ඉල්ලා සිටින ලදී. ඒ සඳහා 2020.08.24 වැනි දිනට විභාගය නියම කළත් දෙවන පාර්ශ්වයේ නීති නිලධාරීන් නොපැමිණ කේ. ඒ. මහේෂ් උපේන්ද්‍ර මහතා බලය පවරන ලිපියක් සමඟ පැමිණ සිට බැවින් පළමු පාර්ශ්වය ඉදිරිපත් කළ සමථ යෝජනා දෙවන පාර්ශ්වයට ලැබෙන්නට සලස්වා සාධාරණ විසඳුමක් ඉදිරිපත් කර නඩුව කෙටියෙන් අවසර කර ගැනීමට දන්වා 2020.09.14 ට දින ලබාදෙන ලදී. ඉන්පසුව කෝවිඩ් 19 වසංගත රෝගය නිසා 2021.02.19 වැනි දින කැඳවා මූලික සාක්ෂි විමසන ලදී. 2021.03.22 වන දිනට නඩුව නියම කර කැඳවන ලදී. එදින දෙපාර්ශ්වයේම නීතිඥවරු වන නීතිඥ හරේන්ද්‍ර පෙරේරා මහතා පැමිණිල්ලටත් දෙවන පාර්ශ්වකාර සමුපකාර තොග වෙළඳ සංස්ථාව වෙනුවෙන් නීතිඥ ජනජීත් ප්‍රනාන්දු මහතාත් පෙනී සිටින ලදී.

වග උත්තරකාර පාර්ශ්වය මෙම ආරාධුල සමථයකට පත් කිරීම සම්බන්ධයෙන් දැනුම්දෙනු ලබන්නේ 2021.03.19 වැනි දින අධ්‍යක්ෂ මණ්ඩල තීරණය පරිදි ඉල්ලුම්කරු කණිෂ්ඨ කළමනාකරණ ශ්‍රේණියේ JM-1-1-2 ශ්‍රේණියේ පිහිටුවීමට එකඟ බවත්, එම ශ්‍රේණියේ පිහිටුවීම බලපැවැත්වෙන්නේ එකී පිහිටුවීම අත්සන් කර වැඩ භාරගත් දිනයේ සිට බවත් එම ශ්‍රේණියට අදාළ දීමනා සහ වැටුප් වර්ධක ලැබෙනුයේද එකී දින සිට බැවින් මෙම ඉල්ලුම්කරුට කිසිදු හිඟ වැටුපක් හෝ පසු දීමනා ලබා ගැනීමේ අයිතියක් නොමැති බවට වූ කොන්දේසි සහිතවයි.

එයට ඉල්ලුම්කරු එකඟ බවත් ඒ අනුව පිරිනමන තනතුර භාරගෙන ඉහත කී කොන්දේසි මත කටයුතු කිරීමට සූදානම් බවත් සැලකර සිටින ලදී. ඒ අනුව දෙපාර්ශ්වයම මෙම බේරුම්කරණය අවසාන කරන මෙන් ඉල්ලා සිටින ලදී.

ඒ අනුව මෙම සමථය ඉල්ලුම්කරුගේ සහ වග උත්තරකාර සමුපකාර තොග වෙළෙඳ සංස්ථාවේ කැමැත්ත පරිදි සිදු කරන ලදී. මෙම නඩුව සාධාරණ හා යුක්ති සහගතව අවසන් කළ බව සහතික කරමි.

ආර්.එස්. ආරියප්පෙරුම,
බේරුම්කරු.

2022 මාර්තු මස 04 වැනි දින,
කාර්මික අධිකරණයේ දී ය.

EOG 5-0114